

ചങ്ങനാശ്ശേരി നിയോജകമണ്ഡലത്തിൽ രജിസ്ട്രേഷൻ വകുപ്പിന് കീഴിൽ ചങ്ങനാശ്ശേരി, തെങ്ങുണ്ണ എന്നീ രണ്ട് സബ് രജിസ്ട്രാർ ഓഫീസുകളാണുള്ളത്. ചങ്ങനാശ്ശേരി സബ് രജിസ്ട്രാർ ഓഫീസ് ഭവനനിർമ്മാണ ബോർഡിന്റെ (കെ.എസ്.എച്ച്.ബി.) വക റവന്യൂ ടവറിലും തെങ്ങുണ്ണ ഓഫീസ് സ്വകാര്യവ്യക്തിയുടെ വക വാടക കെട്ടിടത്തിലുമാണ് പ്രവർത്തിച്ചുവരുന്നത്. ആയതിനാൽ ഈ ഓഫീസുകളിൽ സർക്കാരിന്റെ ധനസഹായത്തോടു കൂടി നവീകരണ പ്രവൃത്തികളൊന്നും നടത്തിയിട്ടില്ല.

#### സബ് രജിസ്ട്രാർ തസ്തികയിലെ ഒഴിവുകൾ

274(3706) ശ്രീമതി കാനത്തിൽ ജമീല: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) രജിസ്ട്രേഷൻ വകുപ്പിലെ സബ് രജിസ്ട്രാർ തസ്തികയിൽ 2021 വർഷത്തിൽ വിരമിക്കൽമൂലം ഉണ്ടായിട്ടുള്ള ഒഴിവുകളുടെ എണ്ണം അറിയിക്കാമോ?

രജിസ്ട്രേഷൻ വകുപ്പിൽ സബ് രജിസ്ട്രാർ തസ്തികയിൽ 2021 വർഷത്തിൽ വിരമിക്കൽമൂലം 40 ഒഴിവുകളുണ്ടായിട്ടുണ്ട്.

(ബി) പ്രസ്തുത തസ്തികയിലേക്ക് സെലക്ട് പട്ടിക പ്രസിദ്ധീകരിച്ചിട്ടുണ്ടോയെന്ന് വെളിപ്പെടുത്താമോ?

പ്രസ്തുത തസ്തികയിലേക്ക് സെലക്ട് ലിസ്റ്റ് പ്രസിദ്ധീകരിച്ചിട്ടുണ്ട്.

(സി) പ്രസ്തുത ഒഴിവുകളിലേക്ക് സ്ഥാനക്കയറ്റം നൽകിവരുന്നുണ്ടോ?

സബ് രജിസ്ട്രാർ തസ്തികയിലെ ഒഴിവുകളിലേക്ക് സ്ഥാനക്കയറ്റം നൽകിയിട്ടുണ്ട്.

(ഡി) പ്രസ്തുത സ്ഥാനക്കയറ്റം വഴി എൻടി കേഡറിൽ ഉണ്ടാകുന്ന ഒഴിവുകൾ പി.എസ്.സി.-യെ അറിയിക്കുന്നതിന് അടിയന്തര നടപടികൾ സ്വീകരിക്കുമോ?

സ്ഥാനക്കയറ്റത്തെത്തുടർന്ന് എൻടി കേഡറിൽ ഉണ്ടാകുന്ന ഒഴിവുകൾ പി.എസ്.സി.-യെ അറിയിക്കുന്നതിനുള്ള നടപടികൾ സ്വീകരിച്ചിട്ടുണ്ട്. (നക്ഷത്രചിഹ്നമിടാത്ത 3424, 3459, 3463, 3467, 3469, 3470, 3471, 3472, 3475, 3478, 3480, 3527 എന്നീ നമ്പർ ചോദ്യങ്ങളുടെ ഉത്തരങ്ങൾ എഡിറ്റിംഗ് ബ്രാഞ്ചിൽ ലഭ്യമല്ല)

(ചോദ്യോത്തരങ്ങൾ കഴിഞ്ഞു)